

భోజనంలో బల్లి

◆ పుట్టగొడుగుల్లా హాస్పిట్లు, పట్టణపులేని విద్యా శాఖ

వరంగల్, అక్షిత ట్యూబ్: హనుమకొండ భీమారం ప్రాంతంలోని ఎన్ఎస్ కళాశాల సమీపంలో ఉన్న శశాంక బాయ్స్ హాస్పిటల్లో భోజనంలో బల్లి కనిపించడం కలకలం రేపింది. గురువారం జరిగిన ఈ ఘటన అలస్యంగా వెలుగులోకి రావడంతో హాస్పిటల్లో ఉన్న విద్యార్థులు తీవ్ర ఆందోళనకు గురయ్యారు.




హాస్పిటల్ భోజనంలో బల్లి - విద్యార్థుల్లో ఆందోళన

సంఘటనపై ఫిర్యాదు

భోజనంలో బల్లి కనిపించిందిని విద్యార్థులు నిర్యాహకులకు తెలియజేయగా, వారిని సముదాయించే ప్రయత్నం చేసినట్లు సమాచారం. అయితే విద్యార్థులు దీనిపై

➤ మిగతా 2లో..



www.aakshitha.com

People's voice

అక్షిత

జాతీయ దినపత్రిక

AKSHITHA NATIONAL DAILY

తెలంగాణ ఐక్యచి

శనివారం | 28 | మార్చి | 2026



అర్ధరాత్రి అక్రమంగా ఆవుల తరలింపు

పట్టుకున్న కంటైనర్లోని ఆవులను చౌడమ్మ గుట్ట గోశాలకు తరలించారు. అక్రమంగా భారీ కంటైనర్లో గురువారం రాత్రి తరలిస్తున్న ఆవులను షాద్ నగర్ హిందు వాహిని సభ్యులు పట్టుకున్నారు. శ్రీరామనవమి సందర్భంగా తోరణాలను కడుతున్న హిందు వాహిని, బజరంగేశ్వర్ సభ్యులకు మూడు కంటైనర్లు అనుమానాస్పదంగా అగుపించాయి. వీరిని చూసిన కంటైనర్ డ్రైవర్లు వాహనాలను ఆపకుండా వెళ్లడంతో భజరంగ్ దేశ్, హిందు వాహిని సభ్యులు కంటైనర్లను వెంబడించి రెండు కంటైనర్లను పట్టుకున్నారు.

- ◆ రెండు కంటైనర్ల పట్టివేత
- ◆ ఆందోళన వ్యక్తం చేసిన భజరంగ్ దేశ్ హిందూ వాహిని సభ్యులు
- ◆ రెండు కంటైనర్లలో 48 ఆవులు తరలింపు

షాద్ నగర్, అక్షిత ప్రతినిధి:

రంగారెడ్డి జిల్లా షాద్ నగర్ పట్టణంలో అక్రమంగా ఆవులను తరలిస్తున్న రెండు కంటైనర్లను భజరంగ్ దేశ్, హిందు వాహిని సభ్యులు పట్టుకున్నారు.

➤ మిగతా 2లో..



ఇల్లందకుంటలో రాములోలి పెళ్లి

- ◆ ఇల్లందకుంటలో శ్రీ సీతారామచంద్ర స్వామి కళ్యాణ మహోత్సవం
- ◆ పట్టు వస్త్రాలు సమర్పించిన మంత్రి పాన్సం ప్రభాకర్, హుజూరాబాద్ ఎమ్మెల్యే దంపతులు
- ◆ ముత్యాల తలంబ్రాలు సమర్పించిన జిల్లా కలెక్టర్ చిత్రా మిత్రా, సిపి గౌడ్ ఆలం

కరీంనగర్, అక్షిత ట్యూబ్:

ఆశేష భక్తజనం వేదమంత్రాలు తాళాలు తప్పట్ల మధ్య సీతారామచంద్ర స్వామి కళ్యాణ మహోత్సవం అంగరంగ వైభవంగా సాగింది. కరీంనగర్ జిల్లా నుంచియే కాక వరంగల్ హనుమకొండతో పాటు ఇతర జిల్లాల నుంచి పెద్ద ఎత్తున భక్తులు హాజరై స్వామి

➤ మిగతా 2లో..

కల్యాణం కమనీయం

భద్రాచలం, అక్షిత ప్రతినిధి :

భద్రాచలం మిథిలా స్టేడియంలో నిర్వహించిన శ్రీ సీతారామచంద్ర స్వామి వారి తిరుకళ్యాణ మహోత్సవం వేలాది భక్తుల మధ్య అత్యంత ఘనంగా జరిగింది. ఈ సందర్భంగా రాష్ట్ర ప్రభుత్వం తరపున ముఖ్యమంత్రి దంపతులు స్వామి, అమ్మ వార్లకు పట్టు వస్త్రాలు, ముత్యాల తలంబ్రాలు సమర్పించారు. మిథిలా స్టేడియంలో శ్రీ రామచంద్రస్వామి, సీతమ్మ వారికి పూజా కార్యక్రమం, అలంకరణ, తదితర కార్యక్రమాలు నిర్వహించి పెళ్లి కొనసాగించారు. శాస్త్రోక్తంగా నిర్వహించిన పూజా కార్యక్రమాలు, వేద మంత్రోచ్ఛారణల మధ్య జరిగిన కళ్యాణ మహోత్సవం ఆధ్యాత్మిక వాతావరణాన్ని సృష్టించింది. ఆలయ అర్చకులు సంప్రదాయబద్ధంగా అన్ని కార్యక్రమాలను నిర్వహించారు.

భద్రాచలం ఆలయం సర్పాంగ

- అంగరంగ వైభవంగా శ్రీ సీతారామముల కళ్యాణ మహోత్సవం
- సీఎం ఎనుముల రేవంత్ రెడ్డి దంపతులు పట్టు వస్త్రాలు, తలంబ్రాలు సమర్పణ
- భక్తులతో కిక్కిరిసిన భద్రాద్రి క్షేత్రం
- రూ. 351 కోట్లతో ఆలయ విస్తరణ తొలిదశ అభివృద్ధి పనులకు శంకుస్థాపన చేసిన సీఎం



సుందరంగా అలంకరించబడగా, భక్తుల రాక పోకలతో క్షేత్రం కిక్కిరిసిపోయింది. తెలుగు రాష్ట్రాల నలుమూలల నుంచి వేలాదిగా తరలి వచ్చిన భక్తులు శ్రీ సీతారామ చంద్రస్వామి వారి దర్శనం కోసం భారీగా తరలివచ్చి దర్శనం పొందారు. భక్తుల రద్దీ దృష్ట్యా అధికారులు విస్తృత ఏర్పాట్లు చేపట్టారు. త్రాగునీరు, అన్న ప్రసాదం, వైద్య శిబిరాలు, భద్రతా ఏర్పాట్లు పకడ్బందీగా నిర్వహించడంతో భక్తులు ఎలాంటి ఇబ్బందులు లేకుండా స్వామివారిని దర్శించుకున్నారు.

➤ మిగతా 2లో..

ఘోషనంలో బల్లి

మొదటి పేజీ తరువాయి..

అధికారులకు ఫిర్యాదు చేయడంతో ఫుడ్ ఇన్స్పెక్టర్ అక్కడికి చేరుకుని భోజనాన్ని పరిశీలించారు. అనంతరం హాస్టల్ నిర్వాహకులకు 15వేల జరిమానా విధించినట్లు తెలుస్తోంది.

అవలిశుభ్ర వలసరాలు

హాస్టల్ వద్ద సరైన బోర్డు లేకపోవడం, కనీస పరిశుభ్రత పాటించకపోవడం వంటి అంశాలపై స్థానికులు ఆగ్రహం వ్యక్తం చేస్తున్నారు. గతంలో కూడా ఈ హాస్టల్ గంజాయి విషయంలో వివాదాస్పదంగా మారిన సందర్భాలు ఉన్నట్లు సమాచారం.

గతంలో ఆరోపణలు

ఆహార భద్రతా శాఖ అధికారులు కేవలం 15వేల జరిమానాతో సరిపెట్టారని, కఠిన చర్యలు తీసుకోలేదని విమర్శలు వినిపిస్తున్నాయి. ఇలాంటి ఘటనలపై కఠిన చర్యలు తీసుకోవాలని ప్రజలు డిమాండ్ చేస్తున్నారు.

చర్యలేవి..?

సంబంధిత అధికారులు స్పందించి హాస్టల్ పై తగిన చర్యలు తీసుకోవాలని, విద్యార్థుల ఆరోగ్యాన్ని కాపాడాలని స్థానికులు కోరుతున్నారు.

అధికారి అక్రమంగా ఆవుల తరలింపు

మొదటి పేజీ తరువాయి..

కంటైనర్లలో తరలిస్తున్న 48 ఆవులను మున్సిపాలిటీలోని చౌడమ్మ గుట్ట గోశాలకు తరలించారు. ఈ విషయం తెలుసుకున్న మరో వర్గం యువకులు పెద్ద ఎత్తున చౌడమ్మ గుట్ట గోశాల వద్దకు చేరుకోవడంతో ఉద్రిక్తత వాతా



వరణం చోటుచేసుకుంది. దీంతో షాద్ నగర్ ఏసిపి లక్ష్మీనారాయణ ఇరు వర్గాలను చెదరగొట్టారు. సిబ్బంది సీతారామ ఆధ్వర్యంలో ఎలాంటి అవాంఛనీయ సంఘటన జరగకుండా కట్టుదిట్టమైన చర్యలు చేపట్టారు

కల్వకోల్ గ్రామంలో సీతారాముల కళ్యాణంలో పాల్గొన్న సర్పంచ్ బక్కని లక్షమ్మ రవి మాదిగ

మహేశ్వరం, అక్షిత ప్రతినిధి:

రంగారెడ్డి జిల్లా, మహేశ్వరం నియోజకవర్గం మహేశ్వరం మండలం కల్వకోలు గ్రామంలో సీతారాముల కళ్యాణ ఉత్సవం వైభోగంగా ఎంతో ఘనంగా నిర్వహించడం జరిగింది. గ్రామ సర్పంచ్ ఈ కార్యక్రమంలో ముఖ్యఅతిథిగా కల్వకోలు గ్రామ సర్పంచ్ బక్కని లక్షమ్మ రవి పాల్గొనడం జరిగింది. ఈ సందర్భంగా మాట్లాడుతూ సీతారాములు మా గ్రామ ప్రజలను



సుఖ సంతోషాలతో ఆయురారోగ్యాలతో ఆశీర్వదించాలని ఆ భగవంతున్ని వేడుకోవడం జరిగింది ఈ కార్యక్రమంలో పాల్గొన్నవారు హనుమాన్ టెంపుల్ అధ్యక్షులు సాయిని జెపాల్ రెడ్డి గ్రామ ఉపసర్పంచ్ జనార్దన్ గౌడ్ వార్డ్ మెంబర్స్ గ్రామ పెద్దలు కాసాని ఆనంద్ గౌడ్ పెండాలి నరసింహ చెన్నయ్య వెంకటేశ్ రమేష్ మల్లేష్ తదితరులు పాల్గొన్నారు.

కల్యాణం కమనీయం

మొదటి పేజీ తరువాయి..

కుటుంబ సమేతంగా ముఖ్యమంత్రి రేవంత్ రెడ్డి భద్రా చలంలోని శ్రీ సీతారామచంద్ర స్వామి ఆలయంలో స్వామి వారిని దర్శించు కున్నారు. అనంతరం ఆలయం వద్ద 351 కోట్లతో చేపట్టిన ఆలయ అభివృద్ధి తొలిదశ పనులకు భూమి పూజ నిర్వహించారు.



ఈ కార్యక్రమంలో డిప్యూటీ ముఖ్యమంత్రి భట్టి విక్రమార్కు ఉమ్మడి ఖమ్మం జిల్లా ఇంచార్జి మంత్రి వాకిటి శ్రీహరి, మంత్రులు



పొంగులేటి శ్రీనివాసరెడ్డి, తుమ్మల నాగేశ్వర రావు, కొండా సురేఖ, ఎంపీ పోరిక బలరాం నాయక్, న్యాయమూర్తులు, ఎండోమెంట్ ప్రిన్సిపల్ సెక్రటరీ శైలజా అయ్యర్, ఎండోమెంట్ కమిషనర్ హన్మంత రావు, జిల్లా కలెక్టర్ అంకిత్, ఎస్పీ రోహిత్ రాజ్, పీఓ బి. రాహుల్, అదనపు కలెక్టర్లు విద్యా చందన, వేణుగోపాల్, సబ్ కలెక్టర్ మృణాల్ శ్రేష్ఠ, ఎమ్మెల్సీలు, ఎమ్మెల్యేలు, ఇతర ప్రజా ప్రతినిధులు, సంబంధిత శాఖల అధికారులు, తదితరులు పాల్గొన్నారు.

ఇల్లందకుంటలో రాములొల పెళ్లి

మొదటి పేజీ తరువాయి..

కళ్యాణ మహోత్సవాన్ని తిలకించారు. కరీంనగర్ జిల్లా ఇల్లందకుంట శ్రీ సీతారామచంద్ర స్వామి దేవస్థానంలో స్వామి వారి కళ్యాణ మహోత్సవం శుభ్రవారం కనుల పండువగా సాగింది. భద్రాచలం తర్వాత రెండవ అతిపెద్ద కళ్యాణ మహోత్సవం ఇల్లందకుంటలో జరుగుతుండడంతో జిల్లా నలుమూలల నుండి కాకుండా వివిధ ప్రాంతాల నుండి భక్తులు పెద్ద ఎత్తున కళ్యాణానికి తరలివచ్చారు.



రాష్ట్ర బీసీ రవాణా సంక్షేమ శాఖ మంత్రి పొన్నం ప్రభాకర్, హుజూరాబాద్ ఎమ్మెల్యే పాడి కౌశిక్ రెడ్డి దంపతులు స్వామివారికి పట్టు వస్త్రాలు పూలమాలలు సమర్పించారు జిల్లా కలెక్టర్ చిత్రా మిత్రా పోలీస్ కమిషనర్ గౌస్ ఆలం స్వామివారికి ముత్యాల తలం బ్రాలు పూలమాలలు సమర్పించారు. వారంతా స్వామివార్లకు ప్రత్యేక పూజలు నిర్వహించారు. వేద మంత్రోచ్ఛారణల మధ్య సీతారామచంద్రస్వామి దేవస్థానం ఆధ్వర్యంలో అర్చకులు అంగరంగ వైభవంగా స్వామి వారి కళ్యాణం నిర్వహించారు. ప్రతి ఏట నిర్వహిస్తున్న కార్యక్రమంలో భాగంగా కళ్యాణ మహోత్సవం వైభవంగా సాగింది. ప్రతిఘట్టం భక్తులను ఆకట్టుకుంది. కళ్యాణ మహోత్సవం సందర్భంగా ఆలయ ప్రాంగణంలో ఆధ్యాత్మికత వాతావరణం నెలకొంది.



మంత్రి పొన్నం ప్రభాకర్, హుజూరాబాద్ ఎమ్మెల్యే పాడి కౌశిక్ రెడ్డి దంపతులు జిల్లా కలెక్టర్ చిత్రా మిత్రా, పోలీస్ కమిషనర్ గౌస్ ఆలం తదితరులు స్వామి వారి కళ్యాణాన్ని తిలకించారు. వేలాదిమంది భక్తులు దేవాలయంలో స్వామివారిని దర్శించుకుని పూజలు నిర్వహించారు. జిల్లా కలెక్టర్ చిత్రా మిత్రా ఆదేశాలతో జిల్లా అధికార యంత్రాంగం సమన్వయంతో బ్రహ్మాత్సవాలు ఘనంగా సాగుతున్నాయి.



కళ్యాణం సందర్భంగా భక్తులకు ఎలాంటి ఇబ్బందులూ తలెత్తకుండా అధికారులు ఏర్పాట్లు చేశారు. వివిధపిలు ప్రముఖులకు ప్రత్యేక ఏర్పాట్లు చేశారు. భక్తుల సౌకర్యార్థం షామియానాలు, చలువ పందిళ్ళు భారీకేడ్లు, కార్పెట్లు ఏర్పాటు చేశారు. రైస్ మిల్లర్స్ అసోసియేషన్ ఆధ్వర్యంలో భక్తులకు అన్నదానం, తాగునీటి వసతి కల్పించారు. మంత్రి పొన్నం ప్రభాకర్ ఉచిత మజ్జిగ పంపిణీ కార్యక్రమాన్ని ప్రారంభించారు.

కరీంనగర్ పోలీస్ కమిషనర్ గౌస్ ఆలం ఆధ్వర్యంలో ట్రాఫిక్ ఇబ్బందులు తలెత్తకుండా పోలీసులు పకడ్బందీ చర్యలు చేపట్టారు. వివిధ మార్గాల ద్వారా కళ్యాణానికి హాజరయ్యే భక్తుల కోసం పలు ప్రాంతాల్లో వాహనాల పార్కింగ్ చేయించారు. ఈ కార్యక్రమంలో అడిషనల్ కలెక్టర్లు అశ్వినీ తానాజీ వాకడే, లక్ష్మీ కిరణ్ హుజూరాబాద్ ఆర్డీఓ రమేష్ బాబు, ఏసిపి మాధవి, దేవస్థానం ఈవో సుధాకర్, ప్రజాప్రతినిధులు, ఇతర అధికారులు పలువురు సిబ్బంది ఎస్బిలు పాల్గొన్నారు.



సీతా రాములు ఆదర్శం

ప్రభుత్వ విప్, ఎమ్మెల్యే యెన్సం శ్రీనివాస్ రెడ్డి

మహబూబ్ నగర్, అక్షిత స్పూస్:

శ్రీ సీతారాములు భారతీయ సంస్కృతికి ప్రతీకలైన ఆదర్శ దంపతులని ప్రభుత్వ విప్, మహబూబ్ నగర్ ఎమ్మెల్యే యెన్సం శ్రీనివాస్ రెడ్డి పేర్కొన్నారు. శ్రీరామ నవమి పర్వదినాన్ని పురస్కరించుకొని, నగరంలోని శ్రీనివాస్ కాలనీలో వెలసిన శ్రీ పంచముఖ ఆంజనేయ స్వామి దేవాలయంలో నిర్వహించిన శ్రీరామ నవమి ఉత్సవాల్లో ఆయన ముఖ్య అతిథిగా పాల్గొని, భక్తి శ్రద్ధలతో ప్రత్యేక పూజలు నిర్వహించారు. ఈ సందర్భంగా ఎమ్మెల్యే మాట్లాడుతూ, శ్రీరాముడు లోక కల్యాణం కోసం అవతరించి, ధర్మాన్ని స్థాపించడానికి దుష్టులను సంహరించిన మహో



న్త వ్యక్తిత్వమని కొనియాడారు. సీతాదేవి సహనానికి, పతివ్రతా ధర్మానికి ప్రతీకగా నిలిచారని తెలిపారు. సీతారాముల జీవితం మనందరికీ మార్గదర్శకమని, వారి ఆశయాలు ప్రతి కుటుంబంలో నిలవాలని ఆకాంక్షించారు. అలాగే, సమాజంలో శాంతి, సామరస్యాన్ని నెలకొల్పేందుకు ప్రతి ఒక్కరూ సీతారాముల ఆచరణను ఆదర్శంగా తీసుకుని ధర్మమార్గంలో నడవాలని పిలుపునిచ్చారు. ఈ కార్యక్రమంలో ఈ కార్యక్రమంలో 21 వ డివిజన్ కార్పొరేటర్ గుండా సంతోష్ కుమార్, డిసిసి ప్రధాన కార్యదర్శి సిరాజ్ ఖాద్రి, నాయకులు గట్టు వెంకట్ రెడ్డి, మున్నూర్ రవి, బాలకృష్ణయ్య, నగేష్ కుమార్, అనంతరెడ్డి, చంద్రనాయక్, శేఖర్ తదితరులు పాల్గొన్నారు.

మండలస్థాయి క్రికెట్ టోర్నమెంట్ ముగింపు.

మొదటి బహుమతి అందజేసిన గ్రామ సర్పంచ్ కొడవత్ మంగమ్మ

ద్వితీయ బహుమతి అందజేసిన వార్డ్ నెంబర్ గౌతమ్ కుమార్

అవుంపేట, అక్షిత ప్రతినధి:

లింగాల మండలంలోని అవుసలికుంట గ్రామంలో ఉగాది పండుగ సందర్భంగా మండలస్థాయి క్రికెట్ టోర్నమెంట్ పెట్టడం జరిగింది మొత్తం 20 టీములు రావడం జరిగింది. ఫైనల్ మ్యాచ్ లింగాల వర్సెస్ అవుసలికుంట పోటీపడ్డాయి. విజేతగా లింగాల టీమ్ గెలవడం



జరిగింది. రన్నర్ ఆఫ్ గా అవుసలికుంట టీమ్ గెలవడం జరిగింది. మొదటి బహుమతి గ్రామ సర్పంచ్ కొడవత్ మంగమ్మ ఇవ్వడం జరిగింది. రెండవ బహుమతి ఐదవ వార్డ్ మెంబర్ గౌతమ్ కుమార్ ఇవ్వడం జరిగింది. ఈ కార్యక్రమంలో గ్రామ సర్పంచ్ కోడవత్ మంగమ్మ, వార్డ్ నెంబర్ మాషన్ గౌతమ్ కుమార్, క్రికెట్ యూత్ రమేష్, స్వామి, గౌతమ్, స్వామి, శివ, బాలరాజ్, పార్వతయ్య, కురుమయ్య, శ్రావణ్ కుమార్, రాజు, రామకృష్ణ, బాలు, కురుమయ్య అనిల్, భీమయ్య, సలేశ్వరం, గ్రామ పెద్దలు పాల్గొన్నారు.

లక్ష్మీపురంలో ఆంగరంగ వైభవంగా శ్రీ సీతారాముల వారి కల్యాణం

కులమత భేదాలకు అతీతంగా గ్రామ ప్రజల ఆధ్యాత్మికత

పవిత్ర జలాలతో అభిషేకం

పుష్పాల అలంకరణలతో దైవ విగ్రహాల శోభ

యువత నైతిక విలువలు ఆచరించాలి

నాగారం సబ్ ఇన్స్పెక్టర్ ఆఫ్ పోలీస్ ఎస్. చిరంజీవి

గ్రామ అభివృద్ధికి ప్రజల ఐక్యత బలం

లక్ష్మీపురం గ్రామ సర్పంచ్ గుగులోత్ రవీందర్ నాయక్

నాగారం, అక్షత స్పూస్: మండల పరిధిలోని లక్ష్మీపురం గ్రామంలో శ్రీశ్రీశ్రీ సీతారాముల వారి కల్యాణ మహోత్సవం శ్రీరామనవమి పర్వదినాన్ని పురస్కరించుకొని ఉదయం నుంచి ప్రారంభమైన పూజా కార్యక్రమాన్ని పూజారులు చందలూరు వంశీ శర్మ, వంగాల యోగి శర్మ పండితుల వేద మంత్రోచ్ఛారణల మధ్య శ్రీ సీతారాముల విగ్రహాలకు పవిత్ర జలాలతో అభిషేకాలు చేసి, పుష్పాలతో శోభాయమానంగా అలంకరించి వరుడు శ్రీరాముడు, పద్మపు సీతాదేవి ప్రతిరూపాలను కల్యాణమండపంలో ప్రతిష్ఠించి, అపూర్వ భక్తిశ్రద్ధల మధ్య ఆంగరంగ వైభవంగా కల్యాణం ఘనంగా జరిగింది. ఈ సందర్భంగా ముఖ్య అతిథిగా పాల్గొన్న నాగారం సబ్ ఇన్స్పెక్టర్ ఆఫ్ పోలీస్ ఎస్. చిరంజీవి మాట్లాడుతూ శ్రీరామనవమి వంటి పర్వదినాలు మన సంస్కృతి, సాంప్రదాయాలను కాపాడుతూ సమాజంలో ఐక్యతను పెంపొందించే గొప్ప వేదికలని తెలిపారు. శ్రీరాముడు ఆచరించిన ధర్మం, న్యాయం, నీతి ప్రతి ఒక్కరికి ఆదర్శమని, యువత ముఖ్యంగా ఆ విలువలను ఆచరణలో పెట్టాలని సూచించారు. ఇలాంటి సామూహిక ఆధ్యాత్మిక కార్యక్రమాలు గ్రామంలో శాంతి, సౌభ్రాతృత్వం పెంపొందించడంలో కీలక పాత్ర పోషిస్తాయని తెలిపారు. ప్రజలు శాంతియుతంగా, పరస్పర గౌరవంతో పండగలను జరుపుకోవాలని, చట్టాల పట్ల గౌరవం కలిగి ఉండాలని సూచించారు. గ్రామ ప్రజలు, భక్తులు అందరూ కలిసి నిర్వహించిన ఈ మహోత్సవం లక్ష్మీపురం గ్రామ ఐక్యతకు ప్రత్యేకంగా నిలిచిందని ఆయన అభినందించారు. గ్రామ సర్పంచ్ గుగులోత్ రవీందర్ నాయక్ మాట్లాడుతూ శ్రీరామనవమి అనేది కేవలం ఒక పండుగ మాత్రమే కాదని, మన భారతీయ సంస్కృతి, సనాతన ధర్మం, నైతిక విలువలు, ఈరోజు కుటుంబ బాంధవ్యాలు, సత్యం, ధర్మం, న్యాయం అని మహోన్నత సిద్ధాంతాలకు ప్రతీకగా నిలిచే పవిత్రమైన దినమని తెలిపారు. శ్రీరాముడు మనిషి ఎలా జీవించాలో



చూపించిన ఆదర్శ పురుషుడని కొనియాడారు. ఆయన జీవితం ప్రతి ఒక్కరికి మార్గదర్శకమని అన్నారు. తండ్రి మాట కోసం రాజ్యాన్ని వదిలి అరణ్యవాసం చేసిన విధానం, భార్యపై ఉన్న అపారమైన ప్రేమ, సోదరులపై చూపిన అనురాగం, ప్రజల పట్ల చూపిన కర్పవ్యనిబద్ధత, ఇవన్నీ మన జీవితంలో ఆచరించాల్సిన విలువలని తెలిపారు. గ్రామంలో స్తంభం కులాల ప్రజలు, అన్ని వర్గాల భక్తులు కలిసికట్టుగా ఈ కల్యాణ మహోత్సవాన్ని నిర్వహించడం ఎంతో ఆనందకరమని తన సంతోషాన్ని వ్యక్తం చేశారు. ఇది మన గ్రామ ఐక్యతకు నిదర్శనమని సర్పంచ్ తెలిపారు. కులం, మతం, వర్గం అనే భేదాభిప్రాయాలకు అతీతంగా అందరూ ఒకే తాటిపైకి వచ్చి శ్రీ సీతారాముల వారి కల్యాణాన్ని నిర్వహించడం ద్వారా మన గ్రామం సామాజిక సమైక్యతకు ఆదర్శంగా నిలుస్తోందని తెలిపారు. ఈ కల్యాణ మహోత్సవం విజయవంతం కావడానికి సహకరించిన గ్రామ పెద్దలకు, యువకులకు, పిల్లలకు సేవా దృక్పథంతో పనిచేసిన ప్రతి ఒక్కరికి ప్రతి కృతజ్ఞతలు తెలిపారు. ఈ కల్యాణ మహోత్సవ సందర్భంగా అన్నదాన కార్యక్రమం శాగంటి వీణ శ్రీను, శాగంటి విజయలక్ష్మి వెంకన్నలు భక్తులకు భోజన వసతి కల్పించడం మన భారతీయ సాంస్కృతిలోని దాతృత్వాన్ని ప్రతిబింబిస్తుందని తెలిపారు. శ్రీరాముడు చూపించిన మార్గంలో నడిస్తే సమాజంలో శాంతి, సామరస్యాలు నెలకొంటాయని, మన గ్రామం మరింత అభివృద్ధి చెందాలంటే మనం అందరం కలిసికట్టుగా ముందుకు సాగాలని స్పష్టం చేశారు. ఈ శ్రీ సీతారాముల వారి కల్యాణ మహోత్సవం భక్తి, భవ్య, ఐక్యత, సేవా భావాలకు ప్రత్యేక గా నిలిచి, గ్రామ ప్రజల హృదయాలలో చిరస్థాయిగా నిలిచిపోయిందని హార్షం వ్యక్తం చేశారు. ఈ కార్యక్రమంలో గ్రామ ఉపసర్పంచ్ గండెల లలిత రాములు, వార్డు సభ్యులు మల్లిపాక వెంకటయ్య, తడకమళ్ళ శృతి మధు, శాగంటి వీరభద్రయ్య, గుగులోత్ నీలమ్మ గ్రామ ప్రజలు, భక్తులు తదితరులు పాల్గొన్నారు.



గ్రామ శాఖ అధ్యక్షుడి ఇందిరమ్మ ఇంటి గృహప్రవేశానికి హాజరైన శాసనమండలి చైర్మన్

చిట్టాల, అక్షిత స్పూస్:

ఉరుమడ్ల గ్రామ కాంగ్రెస్ పార్టీ గ్రామ శాఖ అధ్యక్షుడు చెరుకు సైదులు - సైదుమ్మ వారి ఇందిరమ్మ ఇల్లు గృహప్రవేశ ప్రారంభోత్సవ కార్యక్రమానికి హాజరైన శాసనమండలి చైర్మన్ గుత్తా సుఖేందర్ రెడ్డి అనంతరం ఆయన మాట్లాడుతూ ఇల్లు లేని ప్రతి ఒక్కరికి ప్రభుత్వం ఇందిరమ్మ ఇల్లు ఇవ్వడం జరుగుతుంది అని అన్నారు. ఈ కార్యక్రమంలో మార్కెట్ కమిటీ డైరెక్టర్ కోనేటి యాదగిరి, మాజీ ఎంపీటీసీ పోలగోని స్వామి, గుత్తా యువసేన అధ్యక్షుడు వనం వెంకటేశ్వర్లు, పోలగోని నరసింహ, పాకాల దినేష్, మేడబోయిన శ్రీను, గంగాపురం వెంకటేశం, రూపని భిక్షం, గుత్త రవీందర్ రెడ్డి, పల్లపు రామకృష్ణ, బోయ స్వామి, జన్నపాల జానయ్య, గ్రామ నాయకులు, కాంగ్రెస్ పార్టీ కార్యకర్తలు మరియు గ్రామ ప్రజలు పెద్ద సంఖ్యలో పాల్గొన్నారు.



ధర్మమే శ్రీరాముడు శ్రీరాముడే ధర్మం

ప్రభుత్వ విప్, ఎమ్మెల్యే యెన్సం శ్రీనివాస్ రెడ్డి

మహబూబ్ నగర్, అక్షిత ప్రతినధి:

మహబూబ్ నగర్ నగరంలోని బోయపల్లి గేట్, వాల్మీకి దేవాలయం ప్రాంగణంలో ఘనంగా నిర్వహించిన శ్రీరామ నవమి వేడుకలకు ప్రభుత్వ విప్, గౌరవ మహాబూబ్ నగర్ ఎమ్మెల్యే యెన్సం శ్రీనివాస్ రెడ్డి ముఖ్య అతిథిగా హాజరయ్యారు. ఈ సందర్భంగా ఆయన స్వామివారికి ప్రత్యేక పూజలు నిర్వహించి, భక్తులకు శ్రీరామ నవమి శుభాకాంక్షలు తెలియజేశారు. అనంతరం ఆయన మాట్లాడుతూ, “ధర్మమే శ్రీరాముడు - శ్రీరాముడే ధర్మం” అని అన్నారు. శ్రీరాముడు న్యాయం, సత్యం, ధర్మానికి ప్రతిరూపమని, ఆయన చూపిన మార్గం ప్రతి ఒక్కరికీ ఆదర్శమని తెలిపారు. సమాజంలో శాంతి, సౌభ్రాతృత్వం నెలకొనాలంటే ప్రతి వ్యక్తి శ్రీరాముడి నద్గుణాలను ఆచరించాలని సూచించారు. ధర్మమార్గంలో నడవడం ద్వారానే సమాజ అభివృద్ధి సాధ్యమని స్పష్టం చేశారు. శ్రీ సీతారాముల వారి అనుగ్రహం అందరిపై ఉండాలని కోరుకుంటూ, ధర్మ స్థాపన కోసం అందరూ కృషి చేయాలని ఆయన కోరారు. ఈ కార్యక్రమంలో డిసిసి ప్రధాన కార్యదర్శి సిరాజ్ ఖాద్రి, మాజీ మున్సిపల్ కౌన్సిలర్ రామ లక్ష్మణ్ తదితరులు పాల్గొన్నారు.



గాంధీభవన్లో ఈ నెల 29న టీపీసీసీ సాంస్కృతిక సేన సమావేశం

33 జిల్లాల కమిటీల టీపీసీసీ సాంస్కృతిక సేనలకు ఆహ్వానం
రాష్ట్రవ్యాప్తంగా కళాకారుల భారీ సమీకరణకు శ్రీకారం పల్లె నుంచి పట్టణం వరకు సాంస్కృతిక సేన విస్తరణ లక్ష్యం
టీపీసీసీ సాంస్కృతిక సేనలు చక్రాల రఘు ఎర్ర అనుదీప్ కుమార్

నాగారం, అక్షిత స్పూస్: ఈనెల 29వ తారీఖున గాంధీభవన్ వేదికగా నిర్వహించబడుతున్న టీపీసీసీ సాంస్కృతిక సేన 33 జిల్లాల అధ్యక్షులు మరియు జిల్లా కమిటీల ముఖ్య సమావేశాన్ని విజయవంతం చేయాలని టీపీసీసీ సాంస్కృతిక సేన రాష్ట్ర చక్రాల రఘు మరియు టీపీసీసీ సాంస్కృతిక సేన సూర్యాపేట జిల్లా అధ్యక్షులు ఎర్ర అనుదీప్ కుమార్ పిలుపునిచ్చారు. ఈ సందర్భంగా చక్రాల రఘు మాట్లాడుతూ రాష్ట్రవ్యాప్తంగా ఉన్న ప్రతి కళాకారుడు, కవి, సాంస్కృతిక కార్యకర్తలు, పెద్ద ఎత్తున హాజరై ఈ సమావేశాన్ని విజయవంతం చేయాలని కోరారు. 33 జిల్లాల సాంస్కృతిక సేన అధ్యక్షులు తమ తమ బృందాలతో విచ్చేసి ఈ కార్యక్రమానికి మరింత ఘనత తీసుకురావాలని పిలుపునిచ్చారు. ఈ సమావేశంలో భవిష్యత్తు కార్య చరణ పై దిశా నిర్దేశం చేయడంతో పాటు, ప్రజా ప్రభుత్వం ప్రజా పాలన అమలు చేస్తున్న సంక్షేమ పథకాలను ప్రజలలోకి తీసుకెళ్లడంలో సాంస్కృతిక



సేన కీలక పాత్ర పోషిస్తున్న అని తెలిపారు. పల్లె నుంచి పట్టణము వరకు ప్రతి వర్గానికి ప్రభుత్వ పథకాల ప్రయోజనాలు చేరేలా వారధిగా పనిచేస్తున్న సాంస్కృతిక సేనను రాష్ట్రమంతటా విస్తరించేందుకు ఈ సమావేశం ముఖ్యమైన వేదికగా నిలవనున్న దని తెలిపారు. ఎర్ర అనుదీప్ కుమార్ మాట్లాడుతూ చక్రాల రఘు అన్న నాయకత్వంలో తెలంగాణలో ఉన్న కవులు, కళాకారులకు న్యాయం జరిగే దిశగా అడుగులు వేయబడుతున్నాయని, వారి సంక్షేమం మరియు అభివృద్ధికి ప్రత్యేక ప్రణాళికలు రూపొందించబడుతున్నాయని ఆశాభావం వ్యక్తం చేశారు. అందువల్ల ప్రతి ఒక్కరు ఈ సమావేశానికి హాజరై తమ మద్దతు తెలపాలని విజ్ఞప్తి చేశారు. ఈ కార్యక్రమంలో టీపీసీసీ సాంస్కృతిక సేన సూర్యాపేట జిల్లా మహిళా విభాగం అధ్యక్షురాలు ఎర్ర రాధిక, జిల్లా ప్రధాన కార్యదర్శి వంతం వికాస్, తుంగతుర్తి నియోజకవర్గ మహిళా అధ్యక్షురాలు తాళ్లపెల్లి దివ్య, నియోజకవర్గ అధ్యక్షులు వంగూరి నరేష్ తదితరులు పాల్గొన్నారు.

టీపీసీసీ సాంస్కృతిక సేన సూర్యాపేట జిల్లా మహిళా విభాగం అధ్యక్షురాలు ఎర్ర రాధిక, జిల్లా ప్రధాన కార్యదర్శి వంతం వికాస్, తుంగతుర్తి నియోజకవర్గ మహిళా అధ్యక్షురాలు తాళ్లపెల్లి దివ్య, నియోజకవర్గ అధ్యక్షులు వంగూరి నరేష్ తదితరులు పాల్గొన్నారు.

ఘనంగా భద్రఖాళీ అమ్మవారికి లక్ష పుష్పార్చన పూజ

కాజీపేట్, అక్షిత స్పూస్:

భద్రఖాళీ అమ్మవారి ఆలయంలో వరంగల్ పశ్చిమ నియోజకవర్గ శాసన సభ్యులు నాయని రాజేందర్ రెడ్డి భద్రఖాళీ అమ్మవారికి లక్ష పుష్పార్చన పూజను భక్తిశ్రద్ధలతో నిర్వహించారు.



ఈ సందర్భంగా ఆలయానికి విచ్చేసిన ఎమ్మెల్యేకు అర్చకులు సంప్రదాయ పద్ధతిలో పూర్ణ కుంభంతో ఘన స్వాగతం పలికారు. వేద మంత్రోచ్ఛారణల మధ్య అమ్మవారిని దర్శించుకుని ప్రత్యేక పూజలు నిర్వహించారు. తదుపరి లక్ష పుష్పార్చన కార్యక్రమాన్ని ప్రారంభించిన ఎమ్మెల్యే, అమ్మవారికి లక్షల సంఖ్యలో పుష్పాలు సమర్పిస్తూ రాష్ట్ర



ప్రజల శ్రేయస్సు, సుఖిక్షం, సుఖశాంతుల కోసం ప్రార్థనలు చేశారు. ఈ పూజా కార్యక్రమం ఎంతో వైభవంగా, భక్తిశ్రద్ధలతో సాగింది.

ఈ సందర్భంగా ఎమ్మెల్యే మాట్లాడుతూ, భద్రఖాళీ అమ్మవారి కటాక్షంతో ప్రజలందరికీ ఆరోగ్యం, ఐశ్వర్యం కలగాలని ఆకాంక్షించారు. ప్రాంతీయ అభివృద్ధి, ప్రజల సంక్షేమం కోసం తాను ఎల్లప్పుడూ కట్టుబడి పనిచేస్తానని తెలిపారు.

ఈ కార్యక్రమంలో ఆలయ అధికారులు, అర్చకులు, స్థానిక నాయకులు, భక్తులు పెద్ద సంఖ్యలో పాల్గొన్నారు.

తాజ్పూర్లో అంగరంగ వైభవంగా శ్రీరామనవమి కల్యాణం

భక్తి సంద్రంగా మాలిన హనుమాన్ ఆలయం

యాదాద్రి భువనగిరి అక్షిత స్పూస్:

భువనగిరి మండలం తాజ్పూర్ గ్రామంలో శ్రీరామనవమి వేడుకలు అంగరంగ వైభవంగా నిర్వహించారు. చారిత్రాత్మక హనుమాన్ దేవాలయంలో నిర్వహించిన శ్రీరాముని కల్యాణ మహోత్సవం భక్తిశ్రద్ధల మధ్య ఘనంగా నిర్వహించారు.



వేడుకలలో గ్రామ ప్రజలు పెద్ద సంఖ్యలో హాజరై స్వామివారి ఆశీస్సులు పొందారు. ఈ సందర్భంగా గ్రామ సర్పంచ్ ర్యాకల సంతోష శ్రీనివాస్, ఉప సర్పంచ్ ఓరుగంటి కృష్ణ మాట్లాడుతూ గ్రామ ప్రజలు ఆయురారోగ్యాలతో, అష్ట ఐశ్వర్యాలతో సుఖశాంతులతో ఉండాలని భగవంతుని ప్రార్థించినట్లు తెలిపారు.



ఘనంగా పీస్ కమిటీ వారి మజ్జిగ పంపిణీ

రాష్ట్ర యూత్ కాంగ్రెస్ నాయకుడు విష్ణు

కాజీపేట్, అక్షిత స్పూస్: వరంగల్ పశ్చిమ నియోజకవర్గం పరిధిలోని కాజీపేట్లో పీస్ కమిటీ వారి ఆధ్వర్యంలో శ్రీరామ నవమి సందర్భంగా భక్తులకు 9వ సారి మజ్జిగ పంపిణీ కార్యక్రమం నిర్వహించారు. పీస్ కమిటీ అధ్యక్షుడు సర్పర్ ఈ కార్యక్రమానికి అధ్యక్షత వహించగా, ముఖ్య అతిథిగా రాష్ట్ర యూత్ కాంగ్రెస్ నాయకుడు విష్ణు హాజరయ్యారు.

ఈ సందర్భంగా విష్ణు మాట్లాడుతూ ప్రతి సంవత్సరము లాగానే భక్తుల సౌకర్యార్థం ఈ సంవత్సరం కూడా పిఎస్ కమిటీ వారు మజ్జిగ పంపిణీ నిర్వహించడం చాలా సంతోషం అని తెలియజేశారు. కార్యక్రమానికి విచ్చేసిన భక్తులకు విష్ణు చేతుల మీదుగా మజ్జిగ పంపిణీ చేశారు. కార్యక్రమం అనంతరం పిఎస్ కమిటీ వారు విష్ణును శాలువా, బొకే తో సత్కరించారు. ఈ కార్యక్రమంలో పీస్ కమిటీ సభ్యులు, స్థానిక కాంగ్రెస్ నాయకులు, తదితరులు పాల్గొన్నారు.

మరికల్ గ్రామంలో సీతారాముల కళ్యాణం గ్రామ సర్పంచ్ కాకం రమేష్

కొల్లూపూర్, అక్షిత

ప్రతినిధి:

పెద్దకొత్తపల్లి మండల పరిధి లోని మరికల్ గ్రామంలో గ్రామ సర్పంచ్ కాకం రమేష్ ఆధ్వర్యంలో ఆంజనేయ స్వామి దేవాలయంలో శుక్రవారం శ్రీ సీతారాముల కళ్యాణోత్సవం వైభవంగా జరిగాయి.



కళ్యాణోత్సవానికి గ్రామ సర్పంచ్ రమేష్ దంప తులు వడి బియ్యం తలబ్రాలు పట్టు వస్త్రాలు ఊరేగింపుగా తీసుకువచ్చి కళ్యాణోత్సవంలో పాల్గొని మోక్షులు తీసుకున్నారు. ఈ కార్యక్రమంలో గ్రామస్తులు మరియు గ్రామ పెద్దలు, మహిళలు చిన్నారులు అధిక సంఖ్యలో పాల్గొన్నారు.

గంట్రావుపల్లి గ్రామంలో ఘనంగా సీతారాముల కళ్యాణం

- గ్రామ సర్పంచ్ లక్ష్మణరావు

కొల్లూపూర్, అక్షిత ప్రతినిధి:

పెద్దకొత్తపల్లి మండలంలోని గంట్రావుపల్లి రామాలయంలో శుక్రవారం సీతారాముల కళ్యాణం ఘనంగా నిర్వహించారు. ఈ కార్యక్రమానికి గ్రామ సర్పంచ్ లక్ష్మణ్ రావు ఆధ్వర్యంలో నిర్వహించారు. కరణం



సుధాకర్ రావు, గోపాల్ రావు దంపతులచే రాముల వారి కళ్యాణం జరిపించారు. ఈ సందర్భంగా ఆలయం వద్ద అన్నదాన కార్యక్రమం నిర్వహించారు కార్యక్రమంలో గ్రామ సర్పంచ్ లక్ష్మణరావు, గ్రామ పెద్దలు కార్యనిర్వాహకులు అధికంగా పాల్గొన్నారు.



కాశీబుగ్గలో శ్రీ సీతారాముల కళ్యాణ వేడుకలు

కాశీబుగ్గ, అక్షత స్వయం: కాశీబుగ్గలోని శ్రీ కాశీ విశ్వేశ్వర శ్రీ రంగ నాయక దేవాలయంలో శ్రీ సీతారాముల కళ్యాణ మహోత్సవ వేడుకలు ఆలయంలో జరిగిన కల్యాణ వేడుకలు, అన్న దాన కార్యక్రమంలో ఆలయాల మాజీ అభివృద్ధి కమిటీలు, డివిజన్ ముఖ్యులు తెలంగాణ ఉద్యమ నాయకులు కొడారి రవి, రాం పెల్లి శ్రీనివాస్ చారి, మాజీ అభివృద్ధి కమిటీ అధ్యక్షుడు వంగరి రవి, శ్యామ్, ప్రముఖులందరు, ప్రజలందరితో పాల్గొన్నారు. ఈ సందర్భంగా అందరు ఆ దేవుడి ఆశీస్సులతో బాగుండాలని కోరుకున్నారు.

ఉరుమడ్లలో రాములవారి కళ్యాణోత్సవం

చిట్టూల, అక్షత స్వయం: ఉరుమడ్ల గ్రామంలోని ఎస్సీ కాలనీలోని శ్రీ సీతారామాంజనేయ స్వామి గుడిలో రాములవారి కళ్యాణోత్సవం భక్తి శ్రద్ధలతో ఘనంగా నిర్వహించారు. ఈ సందర్భంగా గ్రామ మాజీ ఎంపీటీసీ పోలగోని స్వామి గౌడ్ ఆధ్వర్యంలో అన్నదాన కార్యక్రమం



నిర్వహించారు. ఈ కార్యక్రమంలో మార్కెట్ కమిటీ డైరెక్టర్ కోనేటి యాదగిరి తోపాటు వార్డ్ మెంబర్లు జన్నపాల శ్రీను గారు, మర్రి పూలమ్మ శంకరయ్య, మేడబోయిన స్వాతి శ్రీనివాస్, పాకాల దినేష్, మందుగుల పార్వతమ్మ, మర్రి రమేష్, బోయ లక్ష్మయ్య, బోయ స్వామి, రావమ్మల నరేష్, మందుగుల శేఖర్ మందుగుల కుమార్, మర్రి యాదగిరి, మర్రి సత్యయ్య, రాము, కళ్యాణ్ మర్రి శ్రీకాంత్ పాల్గొన్నారు.

లింగాలలో సీతారాముల కళ్యాణ మహోత్సవం

రామ సర్వం పూజాల ఈశ్వరమ్మ బుడ్డయ్య

అచ్చంపేట, అక్షత ప్రతినిధి: అచ్చంపేట నియోజకవర్గంలోని లింగాల మేజర్ గ్రామంలో శ్రీరామ నవమి సందర్భంగా రామాలయంలో నిర్వహించిన సీతారాముల కళ్యాణ మహోత్సవంలో గ్రామ సర్పంచ్



పూజారి ఈశ్వరమ్మ బుడ్డయ్య. పాల్గొని, స్వామి వారికి పట్టువస్త్రాలు సమర్పించి, తదనంతరం దర్శించుకోవడం జరిగింది. కల్యాణోత్సవానికి లింగాల మండల పరిధిలోని చుట్టుప్రక్కల గ్రామాల భక్తులు అధిక సంఖ్యలో పాల్గొని సీతారాముల కళ్యాణోత్సవంలో పాల్గొని మోక్కులు తీర్చుకున్నారు. ఆలయం దగ్గర భక్తులకు అన్నదాన కార్యక్రమం నిర్వహించారు.

నిర్మల్ బండ్

రేవు నిర్మల్ బండ్ కు పిలుపునిచ్చిన

బీజేపీ నేత ఎమ్మెల్యే ఏలేటి మహేశ్వర్ రెడ్డి

నిర్మల్, అక్షత ప్రతినిధి: నిర్మల్ లో హిందువులపై జరుగుతున్న వరుస దాడులకు నిరసనగా, నిన్న డా.సంతోష్ రాజ్ పై జరిగిన దాడిలో నిందితులను కఠినంగా శిక్షించాలని డిమాండ్ చేస్తూ నిర్మల్ పట్టణ బండ్ కు బీజేపీ నేత ఎమ్మెల్యే ఏలేటి మహేశ్వర్ రెడ్డి పిలుపునిచ్చడం జరిగింది.



కన్నుల పండుగగా శ్రీ సీతారాముల కళ్యాణ మహోత్సవం

- జిల్లా కలెక్టర్ కె.హరిత

ఆసిఫాబాద్, అక్షత బ్యూరో:

శ్రీరామనవమి పర్వదినాన్ని పురస్కరించుకొని జిల్లా కేంద్రంలో శ్రీ సీతారాముల కళ్యాణ మహోత్సవం వైభవోపేతంగా జరిగిందని జిల్లా కలెక్టర్ కె.హరిత అన్నారు. శుక్రవారం జిల్లా కేంద్రంలోని జనకాపూర్ లోని శ్రీ కోదండ రామాలయంలో నిర్వహించిన కళ్యాణ మహోత్సవానికి హాజరై శ్రీరాముని దర్శించుకుని ప్రత్యేక పూజలు నిర్వహించారు. ఈ సందర్భంగా జిల్లా కలెక్టర్ మాట్లాడుతూ శ్రీరాముడు ఆదర్శవంతమైన జీవితాన్ని ఆచరించి చూపారని, ప్రతి ఒక్కరూ శ్రీరాముడి స్ఫూర్తితో పెద్దలపట్ల గౌరవం కలిగి ఉండాలని, పని పట్ల ఏకాగ్రత ఉండాలని తెలిపారు. శ్రీ సీతారాముల కళ్యాణ మహోత్సవం పురస్కరించుకుని భక్తులకు ఎలాంటి ఇబ్బందులు లేకుండా ఏర్పాట్లు చేయడం జరిగిందని, ఆలయాన్ని వైభవంగా తీర్చిదిద్దడం జరిగిందని తెలిపారు. ట్రాఫిక్ ఇబ్బందులు

కలుగకుండా, ఎలాంటి అవాంఛనీయ సంఘటనలు జరుగకుండా పోలీస్ శాఖ ఆధ్వర్యంలో బందోబస్తు చర్యలు చేపట్టడం జరిగిందని తెలిపారు. ఉదయం నుండి వేద పండితుల వేదమంత్రోచ్ఛరణలతో ఆలయ ప్రాంగణంలో ఆధ్యాత్మిక వాతావరణం నెలకొంది. బ్రహ్మణవాదలోని కేశవనాథ ఆలయం నుంచి జన్మాపూర్ లోని శ్రీకోదండ రామాలయం వరకు ఉత్సవ విగ్రహాలతో శోభయాత్ర నిర్వహించారు. ఆసిఫాబాద్ నియోజకవర్గ శాసనసభ్యులు కోవలక్ష్మి కుమారుడు కోవసాయిసాథ్-హరిక దంపతులు స్వామివారికి పట్టు వస్త్రాలు సమర్పించారు. ఈ కార్యక్రమంలో మున్సిపల్ చైర్మన్ మెంగ్రె ఆకాష్, వైస్ చైర్మన్ అహ్మద్, మార్కెట్ కమిటీ చైర్మన్ ఇరుకుల్ల మంగ, డి సి సి ప్రతినిధి సుగుణకృ, కౌన్సిలర్లు వెంకన్న, భారతి, వినోద్, నాయకులు అరిగెల నాగేశ్వరరావు, ఖండ్రే విశాల్, బాలేశ్వర్ గౌడ్, గాదవేణి మల్లేష్, ఆలయ కమిటీ ప్రతినిధి సత్యనారాయణ, కమిటీ సభ్యులు ఆలయ నిర్వాహకులు తదితరులు పాల్గొన్నారు.

ఉద్యోగాల భర్తీకై పోరు దీక్ష

గద్వాల, అక్షత స్వయం: ఈ నెల మార్చి 30న (సోమవారం) నాడు నిరుద్యోగుల, విద్యార్థుల పోరు దీక్ష జోగ్ గాలాం గద్వాల జిల్లా కేంద్రం పాతబస్టాండ్ వైఎస్ఆర్ చౌక్ నందు నిర్వహించే కార్యక్రమానికి సంబంధించి బీఆర్ఎస్ జిల్లా కోఆర్డినేటర్ కురువ పల్లయ్య ఆధ్వర్యంలో ఏర్పాటు చేసిన పోరు దీక్ష పోస్టర్ ఆవిష్కరణను అలంపూర్ చౌరస్తాలోని ఆర్.కిషోర్ కార్యాలయంలోని విడుదల చేయడం జరిగింది. ఈ సందర్భంగా నాయకులు మాట్లాడుతూ, తక్షణమే పెండింగ్లో ఉన్న ఫీజు రియంబర్స్మెంట్ బకాయిలు 10000 వేల కోట్లను విడుదల చేయకుండా మోసం, సంవత్సరంలోపు రెండు లక్షల ఉద్యోగాలు భర్తీ చేస్తూ అని మోసం.



ఫీజు రియంబర్స్మెంట్ విడుదల చేయకుండా మోసం.. జాబ్ క్యాలెండర్ మోసం.. విద్యా రంగానికి 15% బడ్జెట్ కేటాయిస్తాం అని మోసం. ప్రతి విద్యార్థికి ఐదు లక్షల విద్యాభరోసా కార్డు అమలు కాలేదు. ఈ కార్యక్రమం లో ఆనంద్, వెంకట్ రాములు, దుబ్బన్న, డేవిడ్, మధు బిఆర్ఎస్ పార్టీ నాయకులు పాల్గొన్నారు.

వడ్డెర జాతి కొరకు ప్రత్యేక కార్పొరేషన్ ఏర్పాటు చేయాలి

ఎమ్మెల్యే మందుల సామేలు అసెంబ్లీలో మాట్లాడడం సంతోషకరం
యంత్రాల రాకతో ఉపాధి కోల్పోయిన వడ్డెర కూలీలు
వలసల బాట పట్టిన వడ్డెర కుటుంబాలు
విద్య ఉపాధి గృహ భద్రత కోసం ప్రత్యేక కార్పొరేషన్ అవసరం
వడ్డెర మేలుకొలుపు సంఘం రాష్ట్ర అధ్యక్షులు విఎన్ఐయస్ జిల్లా అధ్యక్షులు ఆలకుంట్ల బాలకృష్ణ

నాగారం, అక్షత స్వయం: తుంగతుర్తి నియోజకవర్గం శాసనసభ్యులు మందుల సామేలు అసెంబ్లీ వేదికగా వడ్డెర జాతి స్థితిగతులను ప్రస్తావిస్తూ ప్రత్యేక కార్పొరేషన్ ఏర్పాటు చేయాలని ప్రభుత్వానికి చేసిన విజ్ఞప్తి పట్ల హర్షం వ్యక్తం చేస్తున్నమని తెలంగాణ రాష్ట్ర వడ్డెర మేలుకొలుపు సంఘం రాష్ట్ర అధ్యక్షులు మరియు విఎన్ఐయస్ సూర్యాపేట జిల్లా అధ్యక్షులు ఆలకుంట్ల బాలకృష్ణ తెలిపారు. ఈ సందర్భంగా శుక్రవారం ఆయన ఒక పత్రిక ప్రకటనలో మాట్లాడుతూ ఆనాటి నుండి దశాబ్దాలుగా మా వడ్డెర జాతి పడుతున్న కష్టాలు ఎవరూ పట్టించుకోని పరిస్థితి నెలకొందని, సమాజ నిర్మాణానికి పునాది వేసింది మా వడ్డెర జాతీని, యంత్రాలు లేని కాలంలో గడ్డపారలు, తట్టలతో నేలను తవ్వి రహదారులు వేశాం అని తెలిపారు. రైతుల కోసం బావులు తవ్వించి, కొండలను కాల్చి రాళ్లు తయారుచేసి ఇళ్ల నిర్మాణానికి అవసరమైన పదార్థాలను అందించాం, ఒక గ్రామం అభివృద్ధి చెందాలంటే మొదట మా కష్టమే ఉండేదని, అయినప్పటికీ మా శ్రమకు తగిన గుర్తింపు, గౌరవం దక్కలేదని తన ఆవేదన వ్యక్తం చేశారు. దశాబ్దాలుగా మా వడ్డెర జాతి జీవితం కూలి పనులకే పరిమితమైపోయిందని, పని లేకుంటే భోజనం, లేకపోతే ఆకలి అనే పరిస్థితి కొనసాగుతోందని, పిల్లలకు చదువు చెప్పే అవకాశాలు లేక చిన్న వయసులోనే కష్టాల్లోకి వెళ్లిపోతున్నారని, కాలం మారిన, ఆధునిక యంత్రాలు



వచ్చిన మా పరిస్థితుల్లో ఎలాంటి మార్పు రాలేదని తెలిపారు. యంత్రాల వాడకం పెరగడంతో మా సంప్రదాయ ఉపాధి కూడా తగ్గిపోయి, ఆర్థిక ఇబ్బందులు ఎదురౌంటూ అనేక కుటుంబాలు వలసలు వెళ్లి ఇతర ప్రాంతాల్లో కూలి పనులు చేయాల్సిన పరిస్థితి ఏర్పడిందని అన్నారు. ఇలాంటి పరిస్థితుల్లో ఎమ్మెల్యే మందుల సామేలు అసెంబ్లీలో చాలా స్పష్టంగా, హృదయపూర్వకంగా మా వడ్డెర జాతి సమస్యలను ప్రస్తావించారని, వడ్డెరలు సమాజానికి చేసిన సేవలను గుర్తు చేస్తూ, ఇప్పటికీ వెనుకబడిన వర్గంగా ఉన్నారని, వారి అభివృద్ధి కోసం ప్రత్యేక కార్పొరేషన్ ఏర్పాటు చేయాలని ప్రభుత్వానికి అసెంబ్లీ సాక్షిగా ఎమ్మెల్యే సామేలు విజ్ఞప్తి చేయడం చాలా సంతోషకరమని తెలిపారు. కార్పొరేషన్ ద్వారా ఆర్థిక సహాయం, స్వయం ఉపాధి అవకాశాలు, నైపుణ్యత అభివృద్ధి శిక్షణలు, విద్య ప్రోత్సాహకాలు, గృహ మరియు ఆరోగ్య భద్రత వంటి అంశాలను సమగ్రంగా అందించవచ్చని సూచించడం అభినందనీయమని కొనియాడారు. ఎమ్మెల్యే మందుల సామేలుకు తెలంగాణ రాష్ట్ర వడ్డెర మేలుకొలుపు సంఘం తరపున హృదయపూర్వక కృతజ్ఞతలు తెలియజేస్తున్నామని, మా వర్గ అభ్యున్నతి కోసం చేస్తున్న కృషి విరస్కరణీయమైందని తెలిపారు.



సిర్సనగండ్లలో సీతారాముల కల్యాణోత్సవం

స్వామివారికి పట్టువస్త్రాలు సమర్పించిన మంత్రి జూపల్లి

నాగర్ కర్నూల్, అక్షిత ప్రతినిధి:

చారిత్రాత్మక పుణ్యక్షేత్రమైన సిర్సనగండ్లలో శ్రీరామ నవమి వేడుకలు కన్నుల పండువగా జరిగాయి. లోక కల్యాణం కోసం జరిగిన సీతారాముల కల్యాణోత్సవంలో పర్యాటక, సాంస్కృతిక శాఖ మంత్రి జూపల్లి కృష్ణారావు, అచ్చంపేట ఎమ్మెల్యే వంశీకృష్ణ పాల్గొన్నారు. ఆలయానికి చేరుకున్న వారికి అర్చకులు పూర్ణకుంభంతో స్వాగతం పలికారు. ప్రభుత్వం తరపున స్వామివారికి పట్టువస్త్రాలను, ముత్యాల తలంబ్రాలను సమర్పించారు. అనంతరం స్వామి వారిని దర్శించుకుని ప్రత్యేక పూజలు నిర్వహించారు. వేద మంత్రోచ్ఛారణలు, మంగళవాద్యాల మధ్య అర్చకులు సీతారాముల కల్యాణాన్ని శాస్త్రోక్తంగా నిర్వహించారు. ఈ వేడుకను తిలకించడానికి జిల్లా నలుమూలల నుంచి భక్తులు భారీగా తరలివచ్చారు. జై శ్రీరామ్ నామస్మరణతో ఆలయ ప్రాంగణం మారుమోగింది.

దక్షిణ అయోధ్యగా తీర్చిదిద్దడాం: మంత్రి జూపల్లి

పూజా కార్యక్రమాల అనంతరం మంత్రి జూపల్లి కృష్ణారావు మాట్లాడుతూ.. సిర్సనగండ్ల క్షేత్రానికి ఉన్న విశిష్టతను కాపాడుతూ,



భక్తులకు అన్ని రకాల సౌకర్యాలు కల్పించేలా చర్యలు తీసుకుంటామని తెలిపారు. ఈ పుణ్యక్షేత్రాన్ని పర్యాటక పరంగా కూడా అభివృద్ధి చేస్తామని ఆయన పేర్కొన్నారు.

ఈ కార్యక్రమంలో స్థానిక ప్రజాప్రతినిధులు, ఆలయ కమిటీ సభ్యులు, అధికారులు పెద్ద సంఖ్యలో పాల్గొన్నారు.

మొక్కజొన్న కొనుగోలు కేంద్రాన్ని రైతులు సద్వినియోగం చేసుకోవాలి

మొక్కజొన్న కొనుగోలు కేంద్రాన్ని ప్రారంభించిన..

అచ్చంపేట ఎమ్మెల్యే డాక్టర్ చిక్కూడు వంశీకృష్ణ.

అచ్చంపేట అక్షిత ప్రతినిధి: మార్కెట్ సహకారంతో, ప్రాథమిక వ్యవసాయ సహకార సంఘం ఆధ్వర్యంలో ఈ కొనుగోలు కేంద్రాన్ని ప్రారంభించడం జరిగింది. ఈ సందర్భంగా ఎమ్మెల్యే వంశీకృష్ణ మాట్లాడుతూ రైతులు తమ పంటను మధ్యవర్తుల వద్ద అమ్మకుండా, ప్రభుత్వ ఏర్పాటు చేసిన కొనుగోలు కేంద్రాల్లోనే విక్రయించుకోవాలని సూచించారు. అలాగే రైతులకు న్యాయమైన ధర లభించేలా ప్రభుత్వం చర్యలు తీసుకుంటుందని తెలిపారు.

ఈ కేంద్రం ద్వారా

- రైతులకు సరైన ధర లభిస్తుంది
- మధ్యవర్తుల ప్రభావం తగ్గుతుంది
- పంట విక్రయం సులభతరం అవుతుంది.

ఇది రైతుల ఆదాయాన్ని పెంచే దిశగా ముఖ్యమైన అడుగుగా భావిస్తున్నారు. ఈ కార్యక్రమంలో మార్కెట్ కమిటీ చైర్ పర్సన్ రజిత మల్లేష్, అచ్చంపేట మున్సిపల్ చైర్మన్ గార్లపాటి శ్రీనివాసులు మార్కెట్ అధికారులు, వ్యవసాయ మార్కెట్ కార్యదర్శి, అధికారులు ప్రజాప్రతినిధులు నాయకులు కార్యకర్తలు పాల్గొన్నారు.

దివ్యమూర్తిని ఘనంగా సన్మానించిన సినీ హీరో రోషం బాలు

ఖమ్మం/అక్షిత బ్యూరో: ఖమ్మం జిల్లా నేలకొండపల్లి మండలం కొత్తకొత్తూరు గ్రామానికి చెందిన అపరమేధావి డా.గుగ్గిళ్ళ దివ్యమూర్తికి తెలంగాణ ఫిలిం జేవీసీ చైర్మన్ సినీ హీరో రోషం బాలు చేతుల మీదుగా శాలువాతో ఘనంగా సన్మానం జరిగింది. ఎల్వీనగర్లో ఒక కార్యక్రమంలో ఈ సన్మానం నిర్వహించారు. దివ్యమూర్తి యొక్క ప్రతిభను చూసి ఈ సన్మానం చేస్తున్నట్లు రోషం బాలు తెలియజేశారు. దివ్యమూర్తి లాంటి వారు సమాజానికి ఎంతో అవసరమని రోషం బాలు తెలియజేశారు. గొప్ప వ్యక్తి సన్మానం చేయడం నాకు ఆనందకరమని రోషం బాలు తెలియజేశారు. ఈ సన్మానం జరగడం తనకు సంతోషంగా ఉందని దివ్యమూర్తి తెలియజేశారు. ఇప్పటివరకు తనకు 127 వేదికల మీద సన్మానం జరిగిందని దివ్యమూర్తి తెలియజేశారు. ఈ సన్మాన కార్యక్రమంలో వీరమోహన్ రఘు రఘురాం ఋషి తదితరులు పాల్గొన్నారు.



గ్రీన్ హిల్స్ కాలనీలో ఘనంగా సీతారాముల కల్యాణం..

మేధవల్, అక్షిత బ్యూరో: దుండిగల్ జిహ్వాన్ ఎంపీ సర్కిల్ పరిధి బహదూర్ పల్లి గ్రీన్ హిల్స్ కాలనీలో గ్రీన్ హిల్స్ హౌసింగ్ కాలనీ అసోసియేషన్ ఆధ్వర్యంలో శ్రీ దుర్గా మల్లేశ్వర ఆలయంలో శ్రీ సీతారాముల కల్యాణ మహోత్సవం అంగరంగ వైభవంగా కార్యక్రమం నిర్వహించారు. ఈ కార్యక్రమానికి కాలనీ ప్రజలు పెద్ద సంఖ్యలో హాజరై భక్తిశ్రద్ధలతో పాల్గొన్నారు. ప్రత్యేక పూజలు, మంగళ వాయిద్యాల నడుమ



సీతారాముల కల్యాణం ఘనంగా జరిగింది. కల్యాణ మహోత్సవం అనంతరం భక్తులకు తీర్థప్రసాదాలు పంపిణీ చేశారు. తరువాత నిర్వహించిన అన్నదాన కార్యక్రమం లో కాలనీ వాసులు, భక్తులు పెద్ద సంఖ్యలో పాల్గొని ప్రసాదాన్ని స్వీకరించారు. ఈ వేడుకలు భక్తి భావాన్ని పెంపొందించడంతో పాటు కాలనీ ప్రజల్లో ఐక్యతను మరింత బలపరిచినట్లు నిర్వాహకులు తెలిపారు. ఈ కార్యక్రమం లో దుండిగల్ మున్సిపల్ మాజీ వైస్ చైర్మన్ పద్మారావు, కాలనీ ప్రెసిడెంట్ అమర్ పటేల్, జనరల్ సెక్రటరీ దామోదర్, ట్రెజరర్ రాజిరెడ్డి, ఉపాధ్యక్షుడు రఘుపతి రెడ్డి, కంటెస్టెంట్ ప్రెసిడెంట్ బీరాయాద్వే, రవీందర్, టి డి రావు, ప్రవీణ్ కుమార్, సురేష్, సాయి, వెంకటరెడ్డి, సద్రా శ్రీనివాస్, కాలనీ ప్రజలు పాల్గొన్నారు..

రన్ ఫర్ జీసస్ పోస్టర్ ఆవిష్కరణ

-ప్రపంచ శాంతికై ఖమ్మంలో ర్యాలీ

ఖమ్మం /అక్షిత బ్యూరో: ఖమ్మం నాయుడుపేట కఠోలిక బిషప్ హౌస్ నందు రన్ ఫర్ జీసస్ పోస్టర్ ను ఆవిష్కరించినారు. క్రైస్తవులందరి ఆధ్వర్యంలో ఖమ్మం లో ఏప్రిల్ 4 శనివారం ఉదయం 6 గంటలకు రన్ ఫర్ జీసస్ అనే కార్యక్రమం నిర్వహించనున్నట్లు నాయుడుపేట బిషప్ హౌస్ నందు కఠోలిక బిషప్ శ్రీ శ్రీ డాక్టర్ సగిలి ప్రకాష్ కోఆర్డినేటర్ రివరెండ్ ఫాదర్ తప్పేట శారి ఆధ్వర్యంలో పాస్టర్ సమావేశము జరిగింది.



ఈ క్రమంలో తీసుకున్న నిర్ణయాల ప్రకారం తూర్పు మధ్య దేశాలలో జరుగుతున్న యుద్ధాలను నివారించాలని మానవాళికి జరుగుతున్న అపార నష్టాన్ని నివారించాలని తక్షణం యుద్ధం ఆగిపోవాలని ప్రపంచమంతా శాంతి నెలకొల్పాలని దీని ద్వారా సర్వమానవాళి శాంతి సమాధానాలతో జీవించాలని శాంతి కై ర్యాలీ నిర్వహించడం జరుగుతుంది అని తెలిపినారు. శనివారం ప్రపంచ శాంతి కోసం ప్రార్థించాలని ర్యాలీ చేయాలని ఈ ర్యాలీ రన్ ఫర్ జీసస్ పేరుతో శనివారం ఉదయం 6 గంటలనుండి కొనసాగించాలని నిర్ణయించడం జరిగింది ఇది ఖమ్మం జిల్లా క్రైస్తవులు ఆధ్వర్యంలో నిర్వహించడం

జరుగుతుంది. గుడ్ ఫ్రైడే అనంతరము యేసు క్రీస్తు చనిపోయి లేచిన పునరుద్ధాన సందర్భంగా ప్రస్తుత ప్రపంచంలో ఉన్న అస్థిరత పోవాలని శాంతిని ఆకాంక్షిస్తూ రేవరెండ్ ఫాదర్లు పాస్టర్లు చర్చి ఇతర డి నామినేషన్లు అందరూ పాల్గొని జయప్రదం చేయాలని వారు కోరారు. ఈ యొక్క కార్యక్రమానికి హాజరయ్యేవారు తెల్ల టీ పర్ట్ టోపీ ధరించి పాల్గొనాలని నిర్ణయించినారు. ప్రపంచ శాంతి కోసం జరిగే రన్ ఫర్ జీసస్ కార్యక్రమాలు అత్యధిక పాల్గొనాలని కోరినారు. ఈ సమావేశంలో అనేకమంది ప్రముఖ రివరెండ్ ఫాదర్లు ఫాదర్ ఐజక్ ఫాదర్ విజయ్ ఫాదర్ శ్రీకాంత్ పాస్టర్ రమేష్ తదితర పాస్టర్లు పాల్గొన్నారు.





పెరుమాండ్లపల్లి గ్రామంలో సీతారాముల కళ్యాణం

గ్రామ సర్పంచ్ సల్పట్టి రుక్మాదేవి

కొల్హూర్, అక్షిత ప్రతినిధి: పెద్దకొత్తపల్లి మండల పరిధిలోని పెరుమాండ్లపల్లి గ్రామంలో సీతారాముల కళ్యాణం గ్రామ సర్పంచ్ సల్పట్టి రుక్మాదేవి, ఆధ్వర్యంలో ఆంజనేయ స్వామి దేవాలయంలో శుక్రవారం శ్రీ సీతారాముల కళ్యాణోత్సవం వైభవంగా జరిగింది. కళ్యాణోత్సవానికి గ్రామ సర్పంచ్ సల్పట్టి రుక్మాదేవి, కుమారుడు సల్పట్టి ప్రతాప్ రెడ్డి దంపతులు, తల్లబాలు బియ్యం, పట్టు వస్త్రాలు, కళ్యాణోత్సవానికి సంబంధించిన అన్ని వస్తువులు ఊరేగింపుగా తీసుకువచ్చి దేవాలయంలో శ్రీ సీతారాముల కళ్యాణోత్సవంలో పాల్గొని మోక్షులు తీసుకున్నారు. ఈ కార్యక్రమంలో గ్రామస్తులు మరియు గ్రామ పెద్దలు, మహిళలు చిన్నారులు అధిక సంఖ్యలో పాల్గొన్నారు.



శ్రీ సీతారాముల కళ్యాణ మహోత్సవానికి హాజరైన సుంకిరెడ్డి రాఘవేందర్ రెడ్డి

కల్వకుర్తి అక్షిత ప్రతినిధి: కల్వకుర్తి మండలం జంగారెడ్డిపల్లి గ్రామంలో నిర్వహించిన శ్రీ సీతారాములవారి కళ్యాణ మహోత్సవానికి హాజరైన ఐక్యత ఫౌండేషన్ చైర్మన్, కాంగ్రెస్ పార్టీ రాష్ట్ర నాయకులు టాన్స్ సీ ఓ సుంకిరెడ్డి రాఘవేందర్ రెడ్డి స్వామి వార్లను దర్శించుకొని, గ్రామస్తు



లందరిపై స్వామివారి ఆశీస్సులు ఉండాలని కోరుకుంటూ, గ్రామస్తులందరికీ శ్రీరామ నవమి శుభాకాంక్షలు తెలియజేశారు ఈ కార్యక్రమంలో సర్పంచ్ పిండి రామకృష్ణారెడ్డి, ఉపసర్పంచ్ లింగం, అలయ చైర్మన్ అలవల్ రెడ్డి, కామితి శ్రీనివాస్ రెడ్డి, రాజేందర్ రెడ్డి, శ్రీనివాసులు, మాజీ సర్పంచ్ లింగారెడ్డి, ఆంజనేయులు, వార్డు సభ్యులు మునీల్ రెడ్డి, పరమేశ్వర్, కామితి శ్రీనివాస్ రెడ్డి, బన్నె శ్రీనివాస్, శ్రీధర్, తిరుపతయ్య యాదవ్, బుచ్చిరెడ్డి తదితరులు పాల్గొన్నారు.

నూతనంగా సిసి రోడ్డు కొరకు ఎమ్మెల్యే శంకుస్థాపన

అచ్చంపేట అక్షిత ప్రతినిధి: అచ్చంపేట పట్టణం మున్సిపాలిటీ పరిధిలో 20వ వార్డు లో నూతనంగా సిసి రోడ్డు ఏర్పాటు కొరకు శంకుస్థాపన చేసిన ఎమ్మెల్యే డాక్టర్ చిక్కుడు వంశీకృష్ణ మరియు మున్సిపల్ చైర్మన్ గార్లపాటి శ్రీనివాసులు, కమిషనర్ స్థానిక కౌన్సిలర్ రమేష్ రావు పట్టణంలో ప్రతి వార్డులో బీసీ రోడ్డు నిర్మాణం ఏర్పాటు చేయడం జరుగుతుంది, అభివృద్ధికి ప్రతి ఒక్కరు సహకరించాలి. కార్యక్రమంలో నాయకులు కార్యకర్తలు ప్రజాప్రతినిధులు మున్సిపల్ సిబ్బంది, పాల్గొన్నారు.



కోదాడలో ఘనంగా సీతారాముల కళ్యాణం

దైవ కార్యక్రమాలలో ప్రతి ఒక్కరూ భాగస్వాములు కావాలి మున్సిపల్ చైర్పర్సన్ ఎర్నేని కుసుమ వెంకటరత్నం బాబు...

కోదాడ అక్షిత ప్రతినిధి: కోదాడ పట్టణ ప్రజలు దైవ కార్యక్రమాలలో ప్రతి ఒక్కరూ భాగస్వాములు కావాలని సీతారాముల ఆశీస్సులతో పట్టణ ప్రజలు సుభిక్షంగా ఉండాలని మున్సిపల్ చైర్ పర్సన్ ఎర్నేని కుసుమ వెంకటరత్నం బాబు అన్నారు. శుక్రవారం కోదాడ పట్టణంలోని గోపిరెడ్డి నగర్ లో గణేష్ ఉత్సవ కమిటీ ఆధ్వర్యంలో నిర్వహించిన శ్రీ సీతారాముల కళ్యాణం మహోత్సవంలో వారి ప్రత్యేక పూజలు చేసి మాట్లాడారు. ఆధ్యాత్మిక కార్యక్రమాలతో సమాజంలో శాంతి సామరస్యాల పెంపొందితాయన్నారు. శ్రీ సీతారాముల కళ్యాణం తిలకించి ధన్యులం అయ్యాం అన్నారు. శ్రీ సీతారాముల కళ్యాణ దర్శన భాగ్యం కల్పించిన గోపి రెడ్డి నగర్ గణేష్ ఉత్సవ



కమిటీ సభ్యులను అభినందించారు. ఆధ్యాత్మిక కార్యక్రమాలకు తమ వంతు సహకారం అన్నివేళలా ఉంటుందన్నారు. పట్టణ ప్రజలకు శ్రీ సీతారాముల కళ్యాణం మహోత్సవం శుభాకాంక్షలు తెలిపారు. అనంతరం తీర్థప్రసాదాలు స్వీకరించారు. ఈ కార్యక్రమంలో మున్సిపల్ వైస్ చైర్మన్ మల్లిశ్యరి, 6వ వార్డు కౌన్సిలర్ నాగేంద్రమ్మ 14వ వార్డు కౌన్సిలర్ కందుల కోటేశ్వరరావు 19వ వార్డు కౌన్సిలర్ కొల్ల కోటి రెడ్డి, 12వ వార్డు కౌన్సిలర్ గుండపు నేని పద్మ, గోపిరెడ్డి నగర్ గణేష్ ఉత్సవ కమిటీ సభ్యులు ఉన్నారు.



ఇరాన్ పై అమెరికా-ఇజ్రాయిల్ యుద్ధాన్ని మోడీ ఖండించాలి

మోడీ వైఖరం వల్లే గ్యాస్ పెట్రోల్ డీజిల్ ఇబ్బందులు సిపిఎం రాష్ట్ర కార్యదర్శి వర్గ సభ్యులు తీగల సాగర్

కల్వకుర్తి, అక్షిత న్యూస్: ఇరాన్ పై అమెరికా, ఇజ్రాయిల్ యుద్ధం ఆపాలని, ప్రపంచ శాంతి కోసం భారత ప్రభుత్వం ఇతర దేశాలతో కలిసి కృషి చేయాలని మోడీ వైఖరం వల్లే గ్యాస్ పెట్రోల్ డీజిల్ కొరత ఏర్పడి భారత ప్రజలు నానా ఇబ్బందులు ఎదుర్కొంటున్నారని సిపిఎం రాష్ట్ర కార్యదర్శి వర్గ సభ్యులు తీగల సాగర్ అన్నారు యుద్ధం వద్దు శాంతి ముద్దు గ్యాస్ పెట్రోల్ డీజిల్ కొరతను అరికట్టాల్సిన మన కేంద్ర ప్రభుత్వానికి ఉన్నదని కల్వకుర్తి పార్టీ కార్యాలయంలో జరిగిన సిపిఎం కార్యదర్శివర్గ సమావేశానికి హాజరైన ఆయన అమెరికా ఇజ్రాయిల్ దేశాలు అంతర్జాతీయ న్యాయ సూత్రాలకు విరుద్ధంగా కనీసం మానవత విలువలు పాటించకుండా దాడి చేయడాన్ని ప్రపంచమంతా ముక్త కంఠంతో ఖండించాలని అన్నారు. ఇరాన్ అంతర్జాతీయ అణు ఒప్పందానికి అనుగుణంగా విద్యుత్ ప్రయోజనాలకే అణు కార్యక్రమం చేపడతామని ప్రకటించిందన్నారు ఇరాన్ అణుబాంబు తయారు చేయడం లేదని అమెరికా ఉగ్రవాద నిరోధక విభాగం ప్రకటించిందని అయినా అణ్వాయుధాలు ఉన్నాయనే నెపంతో దాడి చేయడం దుర్మార్గం అని అన్నారు. ఇరాన్ లో తన కీలుబొమ్మ ప్రభుత్వాన్ని ప్రతిష్టించి ఇరాన్ చమురు నిల్వలను కొల్లగొట్టాలనే కుట్రతోనే అమెరికా ఇలాంటి దుస్సాహసానికి పాల్పడిందని విమర్శించారు. భారత ప్రభుత్వం మన అతీన విదేశాంగ విధానాన్ని వదిలేసి అమెరికా ఇజ్రాయిల్ వైపు మొగ్గు చూపుతున్నదని, యుద్ధం ఆపడానికి కృషి చేయకుండా అమెరికాకు లొంగుబాటు వైఖరి తీసుకున్నదని దుయ్యబట్టారు. యుద్ధం వల్ల గ్యాస్ సిలిండర్ల ధరలు పెరిగి సాధారణ



ప్రజల పైన వేల కోట్ల రూపాయల భారం పడింది. గ్యాస్, పెట్రోల్, డీజిల్ కొరత కారణంగా ప్రజలు క్యూ లైన్లలో నిలబడి తీవ్ర ఇబ్బందులు ఎదుర్కొంటున్నారని అన్నారు. హోటల్స్, హాస్టల్స్ మూతపడ్డాయి, వేలాది మంది ఉపాధి కోల్పోయారని అన్నారు. గల్ఫ్ దేశాలలో కోటి మంది భారతీయులు ఉపాధి పొందుతున్నారని యుద్ధం వల్ల వారి ప్రాణాలు, ఉపాధి ప్రమాదంలో పడ్డాయని అన్నారు. అమెరికాకు భయపడి యుద్ధం పట్ల నోరు మెదపకుండా ఉన్న మోడీ యుద్ధం వల్ల దేశం కరోనా నాటి పరిస్థితిని ఎదుర్కోవడానికి సిద్ధంగా ఉండాలని ప్రజలకు పిలుపునివ్వడం సిగ్గుచేటని అన్నారు. ప్రపంచ శాంతి కోసం, యుద్ధాల వలన జరిగే నష్టాన్ని దృష్టిలో ఉంచుకుని ప్రతి ఒక్కరు మోడీ విధానాలను ఖండించాలని పిలుపునిచ్చారు. ఈ కార్యక్రమంలో జిల్లా కార్యదర్శి వరదం పర్వతాల, తోపాటు జిల్లా కార్యదర్శివర్గ సభ్యులు ఆర్.శ్రీనివాసులు కందికొండ గీత, ఎల్. దేశ్య నాయక్ బి.ఆంజనేయులు, సి.ఆంజనేయులు పాల్గొన్నారు.

అంగరంగ వైభవంగా శ్రీ సీతారాముల కళ్యాణం

వేద మంత్రోచ్ఛారణల మధ్య శాస్త్రోక్తంగా కళ్యాణం వేడుకలు

పెద్ద అడిశర్లపల్లి(గుడిపల్లి) అక్షిత ప్రతినిధి: గుడిపల్లి మండలం చిలకమర్రి గ్రామంలో ఆంజనేయస్వామి గుడి వద్ద శ్రీ సీతారాముల కళ్యాణం అంగరంగ వైభవంగా నిర్వహించారు. సీతాదేవి భూమి పుత్రిక, రాముడు విష్ణువు అవతారం. వీరి కలయిక వసంత రుతువులో, లోకంలో సుభిక్షం కోసం జరుగుతుందని నమ్ముతారు. పురోహితులు వేద మంత్రోచ్ఛారణలు, మంగళకాయాద్యాల మధ్య అర్చకులు సీతారాముల కళ్యాణాన్ని శాస్త్రోక్తంగా నిర్వహించారు. ఈ వేడుకను తిలకించడానికి గ్రామ నలుమూలల నుంచి భక్తులు భారీగా తరలివచ్చారు. జై శ్రీరామ్ నామస్మరణతో ఆలయ ప్రాంగణం మారుమోగింది. సీతారాముల కళ్యాణం చూడటం వల్ల సకల పాపాలు హరించి, ఆయురారోగ్యాలు, ఐశ్వర్యం కలుగుతుంది. ఆదర్శ దంప



తులుగా సీతారాముల జీవితం సమాజానికి ఆదర్శం, ప్రేమాను రాగాలకు చిహ్నం. సీతారాముల కళ్యాణం కేవలం ఒక పండుగ మాత్రమే కాదు, అది భక్తి, సంస్కృతి, మరియు సాంప్రదాయాల కలబోత. ఈ కార్యక్రమంలో గ్రామ ప్రజలు పాల్గొని విజయవంతంగా జరిపించారు.



కన్నులపండువగా రాములలోల కళ్యాణం..

రాముల వారి కళ్యాణానికి పట్టు వస్త్రాలు సమర్పించిన ముస్లిం సర్పంచ్ సాలెహా సలీం

పలిగొండ/ అక్షిత న్యూస్:

శ్రీరామనవమిని పురస్కరించుకొని శుక్రవారం మండల కేంద్రంతో పాటు మండలంలోని మత్స్యగిరి లక్ష్మీనరసింహస్వామి దేవస్థానంలో, అక్కంపల్లి, రెడ్ల రేపాక,మాదాపురం,నంగెం, వర్కట్ పల్లి,మొగిలి పాక, సుంకిశాల, పులిగిల్ల,చిత్తాపురం, గ్రామంలోని శ్రీరామచంద్ర స్వామి దేవాలయంలో, మండలంలోని నాగారం గ్రామంలో ఆంజనేయ స్వామి ఆలయంలో వేద పండితుల మంత్రోత్సవాలతో, సన్నాయి మేళాలతో, బ్యాండు మేళాలతో, డప్పు చప్పులతో, వందలాది మంది భక్తులు జైశ్రీరామ్ అన్న నినాదాలు మధ్య అంగరంగ వైభవంగా సీతమ్మారామయ్య కళ్యాణం నేతానందంగా జరిగింది. సీతారాముల వారి కళ్యాణోత్సవానికి గ్రామపంచాయతీ పాలకవర్గం తరపున సర్పంచ్ సాలెహా సలీం పట్టు వస్త్రాలు

తలంజ్రాలను సమర్పించి మతసామరస్యానికి ప్రతిగా నిలిచారు. మండలంలోని వివిధ గ్రామాలలో రాముల వారి దేవాలయాలలో జై శ్రీరామ్ నినాదాలతో మారిమోగాయి. ప్రతి దేవాలయములో వందలాది మంది మహిళా భక్తులు పాల్గొని ప్రత్యేక పూజలు నిర్వహించి రామయ్య కళ్యాణాన్ని తిలకించారు. అనంతరం భక్తులకు గుండా భాగ్యలక్ష్మి చంద్రశేఖర్ దంపతుల సహకారంతో అన్నదాన కార్యక్రమం నిర్వహించారు. ఈ కార్యక్రమంలో మాజీ జెడ్పీటీసీ మొగుళ్ల శ్రీనివాస్, మాజీ సర్పంచ్ బెలిదే నాగేశ్వర్, కందికల్ల లక్ష్మి గౌడ్,బి ఎస్ ఆర్ శ్రీనివాస్, పోలు నాగయ్య, జూలు శంకరయ్య, బర్ల నరసింహ, అన్నపర్తి బిక్షపతి,మైసోళ్ల సత్యం, బర్ల నాగార్జున,కొంపెల్లి సత్యయ నారాయణ, బుంగ శేఖర్,వంగాల శ్రీనివాస్, రేఖ కొమరయ్య, బుడిగె చెందు, ఎర్ర విక్రమ్, తదితరులు పాల్గొన్నారు.



చౌదర్ పల్లిలో మినీ వాటర్ ట్యాంక్ కు భూమి పూజ గ్రామ సర్పంచ్ మేరిగ్ భారతమ్మ

కల్వకుర్తి, అక్షిత న్యూస్:

తలకొండపల్లి మండలం చౌదర్ పల్లి గ్రామంలోని 2వ వార్డ్ లో వాటర్ సమస్యను గుర్తించిన వార్డ్ మెంబర్ దుడ్డు మల్లమ్మ రమేష్ గ్రామ సర్పంచ్ మేరిగ్ భారతమ్మ గోపాల్ ఉపసర్పంచ్ తదితర జ్యోతి ప్రదీప్ రెడ్డి డ్రుప్టి కి తీసుకెళ్లిన వెంబడి స్పందించి మినీ వాటర్ ట్యాంక్ నిర్మాణం కోసం భూమిపూజ చేయడం జరిగింది..2వ వార్డ్ మెంబర్ మల్లమ్మ సర్పంచ్ కి,ఉపసర్పంచ్ కి ధన్యవాదములు తెలియజేయడం జరిగింది. ఈ కార్యక్రమం లో గ్రామ సర్పంచ్ మేరిగ్ భారతమ్మ గోపాల్, ఉప సర్పంచ్ తదితర జ్యోతి ప్రదీప్ రెడ్డి , వార్డ్ సభ్యులు కాలే మహేష్, టి.శేఖర్ గౌడ్, టి. చంద్రశేఖర్ రెడ్డి, నాయకులు దుడ్డు కృష్ణయ్య,జల్లం శ్రీశైలం, తదితర శ్రీరామ్ రెడ్డి, దుడ్డు మల్లయ్య,రాములు, జంగయ్య, శ్రీశైలం,మల్లయ్య, సప్పిడి వెంకటయ్య, ఈశ్వర్, చంద్రారెడ్డి తదితరులు పాల్గొనడం జరిగింది.

కన్నుల పండుగ శ్రీ సీతారాముల కళ్యాణం..

సీతారామ కళ్యాణోత్సవంలో ఎమ్మెల్యే వీర్లపల్లి శంకర్, మాజీ ఎమ్మెల్యే చౌలపల్లి ప్రతాప్ రెడ్డి.. ఘరాక నగర్ శ్రీ వెంకటేశ్వర స్వామి దేవాలయంలో శ్రీరామనవమి వేడుకలకు ఎమ్మెల్సీ నవీన్ కుమార్ రెడ్డి హాజరు ఆలయ నిర్వాహకుడు మాజీ ఎమ్మెల్యే బక్కని నరసింహులు ఆధ్వర్యంలో కార్యక్రమాలు

షాద్ నగర్, అక్షిత ప్రతినీధి: శ్రీ సీతారాముల కళ్యాణం.. చూతము రారండి.. అంటూ తరలివచ్చిన వేలాది భక్తులతో పాటు ఎమ్మెల్యే వీర్లపల్లి శంకర్, పాలమూరు ఎమ్మెల్సీ నవీన్ కుమార్ రెడ్డి,మాజీ ఎమ్మెల్యే ప్రతాప్ రెడ్డి, మున్సిపల్ చైర్మన్ అగ్గనూర్ బస్సం, వైస్ చైర్మన్ అందేమోహన్, బిజెపి నేత నెల్లి శ్రీవర్ధన్ రెడ్డి, పట్టణ పుర ప్రముకులు వంకాయల



నారాయణరెడ్డి, రఘునాథ్ యాదవ్, కుమార్ గౌడ్, ఘరాక నగర్ (జానంపేట) లో జరిగిన సీతారాముల కళ్యాణానికి హాజరయ్యారు. కన్నుల పండుగ జరిగిన కళ్యాణోత్సవంలో పాల్గొని స్వామివారి దీవెనలు అందుకున్నారు. ఈ సందర్భంగా ఆలయ నిర్వాహకులు వారిని సత్కరించారు. అనంతరం ఎమ్మెల్యే వీర్లపల్లి శంకర్ మాట్లాడుతూ ఏ మచ్చ లేకుండా రాజ్యాన్ని పాలించిన శ్రీరామచంద్రుడు అందరికీ ఆదర్శమని అన్నారు. ఆధ్యాత్మిక మయమైన ఈ ఉత్సవంలో పాల్గొనడం తనకు దక్షిణ భాగ్యంగా భావిస్తున్నానని పేర్కొన్నారు. మాజీ ఎమ్మెల్యే ప్రతాప్ రెడ్డి మాట్లాడుతూ ఇలాంటి ఉత్సవాలు ప్రతి ఒక్కరిని ఆధ్యాత్మిక మార్గంలో ముందుకు నడిపిస్తాయని అన్నారు. కాంగ్రెస్ పార్టీ నాయకులు, భక్తులు పెద్ద ఎత్తున కార్యక్రమంలో పాల్గొన్నారు. మాజీ ఎమ్మెల్యే బక్కని నరసింహులు ఆధ్వర్యంలో జరిగిన కార్యక్రమానికి షాద్ నగర్ ఎమ్మెల్యే వీర్లపల్లి శంకర్, మాజీ ఎమ్మెల్యే చౌలపల్లి ప్రతాప్ రెడ్డి సీనియర్ నాయకులు హాజరై కళ్యాణ మహోత్సవ తిలకించారు. ఈ కార్యక్రమంలో మున్సిపల్ చైర్మన్ అగ్గనూర్ బసవేశ్వర్, వైస్ చైర్మన్ అందే మోహన్ ముదిరాజ్,మాజీ మున్సిపల్ చైర్మన్ అగ్గనూర్ విశ్వం, చెంది తిరుపతి రెడ్డి, మురళీ మోహన్, దిలీప్, బచ్చలి నరేష్, మాజీ ఎంపీపీ శివ శంకర్ గౌడ్, ముబారక్ ఆలీ ఖాన్, సాధిక్, మాధవులు యాదవ్, శ్రీనివాస్, తదితరులు పాల్గొన్నారు..



ముల్కనూర్ బస్టాండ్ మరుగుదొడ్లకు తాళం

- పట్టించుకోని ఆర్డీసీ అధికారులు, ఇబ్బందుల్లో మహిళా ప్రయాణికులు

భీమవేరపల్లి, అక్షిత ప్రతినీధి:

హనుమకొండ జిల్లా భీమవేరపల్లి మండలంలోని ముల్కనూర్ మేజర్ గ్రామపంచాయతీ బస్టాండ్ ఆవరణలో మరుగుదొడ్లు పనిచేయకపోవడంతో సిబ్బంది తాళాలు వేశారు. దీంతో మహిళా ప్రయాణికులకు ఇబ్బంది తప్పడం లేదు. మరుగుదొడ్లు పనిచేయడం లేదంటూ స్థానికులు హనుమకొండ డిపో ఆర్డీసీ అధికారులకు సమాచారం తెలిపిన పట్టించుకోవడం లేదంటూ స్థానికులు ఆగ్రహం వ్యక్తం చేస్తున్నారు. మరుగుదొడ్ల సెప్టిక్ ట్యాంక్ నిండిపోవడంతో బస్టాండ్ ప్రాంతమంతా దుర్వాసన వెదజల్లుతున్నది. మరమ్మతులు చేయించాల్సిన అధికారులు బస్టాండ్ ను ఇంతవరకు సందర్శించలేదు. బస్టాండ్ పరిధిలోని కొన్ని రూట్లలో రోజుకు ఉదయం సాయంత్రం మాత్రమే బస్సులో నడుస్తాయి. దీంతో గంటలకు కొద్ది బస్టాండులో

వేచి ఉంటున్న మహిళా ప్రయాణికుల బాధలు చెప్పలేని స్థితిలో ఉంటుంది. ఇప్పటికైనా ఆర్డీసీ అధికారులు పట్టించుకోని మరుగు దొడ్లను మరమ్మత్తులు చేసి పనిచేసేలా చూడాలని ప్రయాణికులు కోరుతున్నారు. **మరుగుదొడ్లు పనిచేయకపోవడంతో ఇబ్బందులు పడుతున్నాం: పోతరాజు స్వరూప ప్రయాణికురాలు:** బస్టాండ్ ఆవరణలో మరుగుదొడ్లు పనిచేయకపోవడంతో చాలా రోజులుగా ఇబ్బందులు పడుతున్నాం. వచ్చి పోయినప్పుడల్లా బాధపడుతూ వెళ్లాల్సి వస్తుంది. **తొందరగా మరమ్మత్తులు చేయాలి: కుర్రే సుజాత ప్రయాణికురాలు;** బస్టాండ్ ఆవరణలోని మరుగుదొడ్లను తొందరగా మరమ్మత్తులు చేయాలి. ఇబ్బందిగా ఉంటుంది. మహిళల బాధలు అర్థం చేసుకోవాలి.